


ДАРКО МАРКОВИЌ
ОЛИВЕРА НИКОЛОВА



Аа

Ајде Ацо, ајде Ана, Атанас, Ангеле! Ајде во авантури!
Не чекаат автобуси, антени, акробати, авиони, автопати-
... Ама и — ананас! Ахахаха!



Бб

Бегајте! Се бањам в базен!... Не сум брод да бегате!
Барем бакнете ме. Без брада сум што боцка и блескам
како бело бебе.



Вв

Виножито, влезни низ вратава! Јас сум важен виоли-
нист. Вежбам весело на виолинава од вчера! Веќе сум
вообразен.




Дд

Дивна и Драги денес денгубат со доминото до дабот. Дедото им донесе диња и довикна: „Деца, не двоумете се! Дињава е добра!“



ѓѓ

Ѓорѓи ѝ купи ѓердан на Ѓурѓа. Но Ѓурѓа го стапна со ѓонот, го смете во ѓубралникот и го фрли на ѓубриште!




Ее

До езерото — еден елен и Ескимчиња со елегантни елечи. Еленот ечка: „Елечи од еленски кожи, ех, ех!“ Едновремено и ехото ечка: „Ех, ех...“



Жж

Жешко е. Жетварот го жнее жолтото жито. На жега.
И жеден. И жабата ли е жедна како жетварот, жабата
што везден жабурка?



33

Знаеме, знаеме, ни завидувате. Зима е, а ние со зурли и знамиња! Зошто не, здрави сме. Ве збунува? Е па, здраво!




Ss

Свонко му свони со свонец на сидарот Сико:
— Сикооо, сидот го сидаш со сиркиии!
— Се! Свонкооо, свонецот ти свечи како свечкаааа!



И и

Иии! Се изнабрка Иван играчи низ игралиштето! Се изнагледавме и ние интересна игра. Ивана го изгушкавме, а тој се изнасмеа.




Jj

Јонче, Јонче! Зар јадица, Јонче, за јунаци? Јунаците
јаваат, Јонче! Јаваат и јуришаат. Јасно? Јурииииш!



Кк

Кире на ковачот Коста копнее по коњ.
— Коњов ми е како кукла! — креска. — Кој ќе се качи
да ме кутне?




Лл

Леле, луѓе! Леле, ловецу! Лавот лежи на ливадата во ладовина и лакомо лапа леб. Лажам? Е па, ми личи...




Љљ

Љуба е љубителка на љубичици. Ги љуби. Љубопитна е Љуба: дали и љубичиците ја љубат?




Мм

Молете ме! Јас сум морнар. Со малку мака можам да минувам по мориња. Можеби и вие како мажи мечтаете по морињата?




Нн

Никола е недругар! Сам се ниша на нишалката! И напред, и назад, и главечки! Но напразно, ние нема ни да му се насмееме!



Њњ

Њујорк, Њујорк!... Има ли во Њујорк коњи, полиња и
јавање? Има ли свињи? Има ли — дињи?




Oo

Ох, одлично! Облак! Облакот ќе ги ороси очилата на орелот и орелот ќе одлета. Овчарот и овците се одушевени.




Пп

Пишав писмо до поштата. „Почитувани поштари!
Погрижете се писмата и пакетите да ги пуштате од
падобран!“ Потпис: Панче.




Рр

Работниците на ракетава радосно се ракуваат. Ракетата им се раздвижи. Рампата ја разниша, ридот го размрда, сè развиори...



Тт

Телефониравте точно во три? Тогаш телевизорот трештеше, а јас тренирав на тапанчето. Телефонирајте кога е тишина!



Уу

Улицата ни е на угорница. Убава е. Училиштето ни е украс на улицата, но учениците се уморуваат по угорницата. Уа, ученици!




Фф

„Фрли!“ „Факај!“ Фудбалерите се во форма. Ги фотографираат со фотоапарат, а фудбалерите се фалат: „Фотогенични сме!“




Xx

Хористите од хорот, со хармоника и харфа, ја пеат химната. Тогаш и хеликоптерот лета кон хоризонтот.



Цц

Циркузанти сме. Црнооки, цврсти, со цветови.
Црвени од црвилото цедено од цвекло. Ке нè црта ли
ценетиот цртач за цртанка?



Чч

Чао, чавке! Не чепкај ја чоколадава! Чепнеш ли, ќе те чукнам со чеканов, чесен збор! Чудно ми чудо? Е, чукната си, чавке!



Џџ

Џин сум. Џуџињата се за в џеб. Џвакам џигерчиња, џем, се џиткам во џудо. Џумкава од што ми е? Се џитнав в џип!

Библиотека „РОСИЦА“

НИПРО „Нова Македонија“
Директор:
Радослав Огњановски

Издавач:
ООЗТ Редакција „Детска радост“
Директор и главен уредник:
Петре Бакевски

Одговорен уредник, дизајн
и ликовно-графичко обликување:
Александар Цветкоски

Лектура и коректура:
Здравко Корвезироски

Рецензенти:
д-р Никола Петров
д-р Натка Мицковиќ

Сликоницава е издадена како програмска активност
на Републичката самоуправа интересна заедница за предучилишно
и основно воспитување и образование и општествена заштита
на децата.

Печат и целосна реализација во логоните
на НИПРО „Нова Македонија“ ООЗТ Печатница, Скопје 1987

Тираж: 5.000

© Детска радост, Скопје, Југославија

БИБЛИОТЕКА ● РОСИЦА ●



ДЕТСКА РАДОСТ
СКОПЈЕ